

12

पुण्य नगरी

■ सोमवार, २७ ऑगस्ट २०१८ ■ कोल्हापूर



कोल्हापूर : आझाद हिंद ट्रस्टच्या वतीने सीमेवरील जवानांना लाखापेक्षा जास्त राख्या पाठवण्यात आल्या. त्यानिमित्त आयोजित कार्यक्रमात पोलीसप्रमुख अभिनव देशमुख, विवेकानंद संस्थेच्या शुभांगी गावडे, प्राचार्य एस. वाय. होनगेकर यांच्यासह अन्य मान्यवर. १५

आझाद हिंद ट्रस्टचा राष्ट्र रक्षाबंधन उपक्रम स्तुत्य

म. टा. वृत्तसेवा, कसबा बावडा

'देशाच्या सीमेवरील जवानाला आपला भाऊ मानून त्यांना राखी पाठविणे ही खूप मोठी गोष्ट आहे. योग्य वयात विद्यार्थ्यांच्यात राष्ट्रभावना निर्माण करणे आवश्यक आहे. विद्यार्थ्यांत राष्ट्रभावना निर्माण होण्यासाठी उदात्त हेतूने केलेला आझाद हिंद ट्रस्टचा 'राष्ट्र रक्षा बंधन' हा उपक्रम स्तुत्य आहे,' असे गौरवोद्गार जिल्हा पोलिस अधीक्षक डॉ. अभिनव देशमुख यांनी काढले. ते आझाद हिंद राष्ट्रीय चॅरिटेबल ट्रस्टच्या वतीने 'घरातील एक राखी सीमेवरील जवानांसाठी' या 'राष्ट्र रक्षा बंधन' उपक्रमात अध्यक्षस्थानावरून बोलत होते. यावेळी एक लाखांहून अधिक राख्या सीमेवर स्पीड पोस्टने पाठवण्यासाठी पोस्ट ऑफिसचे प्रवर अधीक्षक ईश्वर पाटील यांच्याकडे सुपूर्द करण्यात आल्या.

डॉ. देशमुख म्हणाले, 'कुटुंबापासून दूर असणारे सीमेवरील जवान अत्यंत



जिल्हा पोलिस अधीक्षक डॉ. अभिनव देशमुख व शुभांगी गावडे यांच्या हस्ते एक लाखांहून अधिक राख्या थेट सीमेवर पाठविण्यासाठी प्रवर अधीक्षक ईश्वर पाटील यांच्याकडे सुपूर्द करण्यात आल्या.

जिल्हा पोलिस अधीक्षक डॉ. देशमुख यांचे प्रतिपादन

दुर्गम भागात काम करत असतात. ज्यावेळी जवानांना तुम्ही पाठवलेली राखी मिळेल. त्यावेळी त्यांची भावना होईल की, माझ्या कुटुंबाशिवायही

देशातील अनेक भगिनी आमचा विचार करत आहे.'

स्वामी विवेकानंद संस्थेच्या सचिव शुभांगी गावडे म्हणाल्या, 'विद्यार्थ्यांनी सकारात्मक दृष्टीने जगाकडे पाहून आपले व्यक्तिमत्व घडवून चांगले नाव मिळवावे. राष्ट्रप्रेमाची भावना नेहमीच आपल्या मनात असली पाहिजे. त्याचबरोबर सैनिकांप्रती आत्मीयता प्रत्येकाने जपलीच पाहिजे.'

विवेकानंद कॉलेजचे प्राचार्य डॉ. एस. वाय. होनगेकर म्हणाले, 'भावनेपेक्षा कर्तव्य श्रेष्ठ असते. त्यामुळे सैनिक आपल्यासाठी तेथे अहोरात्र सीमांचे रक्षण करतात.' यावेळी उद्योगपती मोहन मुल्हेरकर, प्रवर अधीक्षक ईश्वर पाटील यांनी मनोगत व्यक्त केले.

या संकलित राख्यांवर विद्यार्थ्यांनी विविध संदेश लिहले होते. 'राही सरनोबत तू भारत कन्या, तुझा आम्हाला खूप खूप अभिमान आहे. देशात तुझ्यासारख्या असंख्य राही व्हायला पाहिजेत. असा संदेश महापालिका शाळेतील मुलींनी लिहला होता.

कार्यक्रमास ट्रस्टचे अक्षय खोत, राहुल माळी, विनायक बोनगे, प्रा. संदीप वारके, वैशाली पाटील, सुनील गणबावले, अजित पाटील, सुनील मुळे, मंदार पाटील, प्रा. अतुल निगुरे आदी उपस्थित होते. आभार डी. के. सावंत यांनी मानले. सूत्रसंचालन प्रा. गीतांजली साळुंखे, अपर्णा शेलार यांनी केले. १५

शाळा दुरुस्तीसाठी १० कोटी

पालकमंत्री पाटील यांची ग्वाही : जि.प. शिक्षण विभागामार्फत गुणवंत विद्यार्थ्यांचा सत्कार

प्रतिनिधी

कोल्हापूर

जिल्हा परिषदेच्या प्राथमिक शाळा अधिक दर्जेदार आणि गुणवत्ता प्रदान बनविण्यासाठी येत्या वर्षभरात जिल्हातील शाळांची दुरुस्ती आणि नवीन वर्गासाठी जिल्हा नियोजन समितीतून करण्यात आलेली तरतूद १० कोटी पर्यंत वाढविण्याची घोषणा पालकमंत्री चंद्रकांत पाटील यांनी आज येथे बोलताना केली.

जिल्हा परिषदेच्या शिक्षण विभागामार्फत गुणवंत विद्यार्थी गुणगौरव, लॅपटॉप वितरण आणि ईलर्निंग सॉफ्टवेअर वितरण समारंभ पालकमंत्री चंद्रकांत पाटील यांच्या हस्ते करण्यात आला. त्यावेळी ते बोलत होते. स्वामी विवेकानंद कॉलेजच्या डॉ. बापुजी साळुंखे स्मृती भवन सभागृहात आयोजित केलेल्या कार्यक्रमाच्या अध्यक्षस्थानी आमदार सुरेश हाळवणकर होते. तर प्रमुख पाहुणे म्हणून मुख्य कार्यकारी अधिकारी अमन मित्तल, स्वामी विवेकानंद शिक्षण संस्थेचे कार्याध्यक्ष अमयकुमार साळुंखे, जि.प.उपाध्यक्ष सर्जेराव पाटील, शिक्षण सभापती अंबरिसिंह घाटगे, समाज कल्याण सभापती विशांत महापुरे, महिला व बाल कल्याण सभापती वंदना मगदूम आदी मान्यवर उपस्थित होते.

जिल्हा परिषदेच्या शाळा



कोल्हापूर : विवेकानंद कॉलेजमध्ये आयोजित गुणवंत विद्यार्थी गुणगौरव समारंभात मार्गदर्शन करताना पालकमंत्री चंद्रकांत पाटील. सोबत सर्जेराव पाटील, अमयकुमार साळुंखे आदी.

प्रयोगशिल आणि अद्ययावत करण्यास शासनाने भर दिला असून यासाठी सिध्दगिरी मठ आणि जिल्हा परिषद शिक्षण विभाग यांच्या माध्यमातून जिल्हातील २०० शाळांमध्ये प्रयोगशिल शिक्षण देण्यात येत आहे. यापुढील काळात जिल्हातील ४०० शाळांमध्ये हा उपक्रम राबवून मुलांची गुणवत्ता वाढविण्यास भर दिला जाणार आहे.

पालकमंत्र्यांनी घेतली जबाबदारी

जिल्हातील मुलींच्या परदेशातील उच्च शिक्षणासाठीची जबाबदारी घेतली जाईल, अशी ग्वाही देऊन पालकमंत्री चंद्रकांत पाटील म्हणाले, मुली प्रामाणिक, बुद्धीमान आणि साहशी असतात त्यांच्या गुणवत्तेला आर्थिक सहाय्याची जोड दिल्यास त्या उंच भरारी घेऊ शकतात. त्यामुळे जिल्हातील ज्या मुलींना उच्च

शिक्षणासाठी परदेशात शिक्षण घ्यायचे आहे, त्यांची परदेशातील शिक्षणाची संपूर्ण जबाबदारी उचलली जाईल, असेही ते म्हणाले. शासनानेही मुला-मुलींसाठी सारथी संस्था निर्माण करून उच्च शिक्षणाला सहाय्य करण्याची भुमिका घेतल्याचेही ते म्हणाले.

१८०० शाळांमध्ये ई-लर्निंग

शिक्षण सभापती अंबरिसिंह घाटगे म्हणाले, जिल्हा परिषदेच्या शाळा अधिक दर्जेदार बनविण्याचा प्रयत्न सुरु असून शाळांमध्ये शिक्षणाबरोबरच माहिती तंत्रज्ञानावर आधारित ई-लर्निंग सारख्या सुविधा उपलब्ध करून देण्यास प्राधान्य दिले आहे. जिल्हा परिषदेने १८०० शालेय वर्गांमध्ये ई-लर्निंग सुविधा सुरु करण्यात पुढाकार घेतला आहे.

प्रारंभी शिक्षणाधिकारी रविकांत अडसुळ यांनी स्वागत व प्रास्ताविक केले. आभार भगवान पाटील यांनी मानले. समारंभास जिल्हा परिषदेचे पदाधिकारी, अधिकारी, सदस्य, सदस्या तसेच शिक्षक, व विद्यार्थीवर्ग मोठ्या प्रमाणात उपस्थित होते.

१४ व्या वित्त आयोगातील निधीमुळे प्राथमिक शाळांचे रूप बदलले

आमदार सुरेश हाळवणकर म्हणाले, जिल्हा परिषदेच्या शाळा अधिक दर्जेदार आणि गुणवत्ताशिल बनवून विद्यार्थ्यांना दर्जेदार शिक्षणाद्वारे नवी आव्हाने पेलण्याची ताकद निर्माण करावी. शासनाने १४ व्या वित्त आयोगाकडील २५ टक्के निधी शाळा विकासासाठी खर्च करण्याचे बंधन घातल्याने अलिकडे प्राथमिक शाळांचे रूप बदलत आहे. गावागावात प्राथमिक शिक्षण अधिक दर्जेदार देण्यात शिक्षकांनी प्रामाणिकपणे प्रयत्न करावेत. जेणेकरून भावी पिढी शिक्षित, सुसंस्कृत आणि सक्षम निर्माण होईल, असा विश्वासही त्यांनी व्यक्त केला.